

कार्यालय, निदेशक, माध्यमिक शिक्षा, राजस्थान, बीकानेर

क्रमांक-शिविरा/माध्य/मा-स/22492/प्रवेशोत्सव/2015-16/183

दिनांक- 22.3.16

समस्त जिला शिक्षा अधिकारी,
माध्यमिक-प्रथम/द्वितीय

MOST - URGENT

विषय - राजकीय विद्यालयों में नामांकन लक्ष्य प्राप्ति कार्य योजना : 2016-17

प्रसंग - शासन का पत्रांक : प.4(6)शिक्षा-1/2014, जयपुर दिनांक 15.03.2016

- प्रस्तावना:-** विगत वर्षों में प्रदेश की गांव-ढाणियों में माध्यमिक/उच्च माध्यमिक विद्यालय स्तर तक की अध्ययन सुविधा उपलब्ध कराने के पश्चात् भी राजकीय विद्यालयों में नामांकन में अपेक्षित वृद्धि नहीं होने तथा विद्यार्थियों के उहराव में वृद्धि व ड्रॉप आउट की दिशा में वांछित सुधार दृष्टिगोचर नहीं होने के कारण सम्पूर्ण प्रदेश में विगत वर्ष माह मई एवं जून में प्रवेशोत्सव कार्यक्रम के माध्यम से राजकीय विद्यालयों में नामांकन वृद्धि हेतु दो चरणों में वृहद अभियान चलाया गया था। उक्त अभियान के सकारात्मक परिणामों के रूप में राज्य के माध्यमिक एवं उच्च माध्यमिक विद्यालयों के सकल नामांकन में वर्ष 2014-15 की तुलना में करीब 17 % की वृद्धि हुई है, परन्तु उक्त उपलब्धि के बाद भी शासन द्वारा विभाग को प्रदत्त लक्ष्य से नामांकन वृद्धि 4 % कम रही है। उक्त क्रम में विगत वर्ष की लक्ष्य पूर्ति में कमी का समायोजन करते हुए आगामी वर्ष हेतु प्रदत्त लक्ष्य की शत प्रतिशत प्राप्ति हेतु इस वर्ष भी प्रवेशोत्सव कार्यक्रम के आयोजन बाबत समसंख्यक पत्र दिनांक : 18.03.2016 द्वारा विस्तृत निर्देश प्रदान किये गये हैं। राज्य सरकार द्वारा सरकारी विद्यालयों में अध्ययनरत विद्यार्थियों को अनेक सुविधाएं यथा निःशुल्क पाठ्य पुस्तकों का वितरण, छात्र दुर्घटना बीमा, मिड-डे-मील, कक्षा-8, 10 एवं 12 के मेधावी विद्यार्थियों को लेफ्टॉप वितरण, कक्षा 9 में प्रवेशित सभी बालिकाओं को निःशुल्क साइकिल वितरण की सुविधा एवं अनेक प्रकार की छात्रवृत्तियों एवं प्रोत्साहन योजनाओं की सुविधाएं दिए जाने के पश्चात् भी अपेक्षित नामांकन में वृद्धि नहीं होने से नामांकन लक्ष्य प्राप्ति कार्य योजना के माध्यम से नामांकन लक्ष्य को अर्जित करने के क्रम में प्रभावी मॉनिटरिंग सुनिश्चित की जायेगी।
- नामांकन लक्ष्य :-** राज्य सरकार द्वारा आदर्श विद्यालयों एवं शेष रहीं माध्यमिक/उच्च माध्यमिक विद्यालयों में वर्ष 2015-16, 2016-17, एवं 2017-18 में नामांकन के कक्षावार व जिलेवार लक्ष्य गत वर्ष ही निर्धारित कर दिए गये थे, जो कि विभागीय वेबसाईट : www.rajshiksha.gov.in के मुख पृष्ठ पर "IMPORTANT LINKS" में क्रमांक-5 (आदर्श विद्यालय योजना) पर जिला/ब्लॉक/विद्यालयवार उपलब्ध है। उक्त क्रम में प्रत्येक माध्यमिक एवं उच्च माध्यमिक विद्यालय हेतु कक्षा-1 से 5 में 150, कक्षा-6 से 8 में 105, कक्षा-9 से 10 में 100 एवं कक्षा-11 से 12 में 100 विद्यार्थियों के न्यूनतम नामांकन की सुनिश्चितता संबंधित संस्था प्रधान एवं स्टाफ द्वारा समन्वित प्रयासों से की जायेगी।
- नामांकन वृद्धि हेतु प्रचार-प्रसार :-** राजकीय विद्यालयों में नामांकन से वंचित समस्त विद्यार्थियों का प्रदेश सुनिश्चित किये जाने हेतु व्यापक प्रचार-प्रसार एवं अधिकतम लक्ष्य उपलब्धि के क्रम में प्रवेशोत्सव को प्रभावी बनाने की दिशा में राज्य सरकार द्वारा प्रदान की जा रही सुविधाओं का ग्रामीण क्षेत्रों में प्रचार-प्रसार कर जनप्रतिनिधियों एवं स्वयंसेवी संस्थाओं से समन्वय कर नामांकन लक्ष्य अर्जन की दिशा में प्रभावी कार्यवाही के सम्बन्ध में पूर्वोल्लेखित पत्र दिनांक 18.03.2016 में कार्यक्रम रूपरेखा द्वारा विस्तृत उल्लेख किया गया है। उक्त बाबत निजी शिक्षण संस्थाओं में अध्ययनरत विद्यार्थियों का भी अधिकाधिक नामांकन राजकीय विद्यालयों में करवाये जाने हेतु कक्षा-8 एवं 10 की बोर्ड परीक्षाओं में प्रविष्ट विद्यार्थियों का अस्थाई प्रवेश परीक्षा समाप्ति के


तत्काल पश्चात् किया जा जाकर दिनांक 01 अप्रैल 2016 से विधिवत कक्षा शिक्षण प्रारम्भ किये जाने के निर्देश पूर्व में ही प्रदान किये जा चुके हैं।

4 नामांकन लक्ष्य पूर्ति हेतु मॉनिटरिंग (प्रबोधन):-

- संस्था प्रधान स्तर पर - नामांकन लक्ष्यों की पूर्ति हेतु संस्था प्रधान व्यक्तिगत रुचि लेकर प्रवेशोत्सव के दोनों चरणों में अपनी शाला के अधिकतम नामांकन के लक्ष्यों को सुनिश्चित करेंगे तथा इसमें अपने शाला स्टाफ, शिक्षक-अभिभावक परिषद्, शाला विकास एवं प्रबन्धन समिति अपने क्षेत्र के पार्षद/वार्ड पंच/सरपंच/जन प्रतिनिधियों/भामाशाहों एवं अन्य प्रतिष्ठित व्यक्तियों से सम्पर्क कर नामांकन लक्ष्य को पूर्ण करेंगे तथा व्यक्तिगत रूप से इसका सतत प्रबोधन करेंगे। उक्त बाबत प्रत्येक संस्था प्रधान द्वारा प्रवेशोत्सव कार्यक्रम से पूर्व मौजूदा वर्ष हेतु विद्यालय को आवंटित कक्षावार नामांकन के लक्ष्य अर्जन की दस्तुस्थिति की समीक्षा समस्त स्टाफ के साथ की जाकर इस वर्ष के शेष रहे नामांकन लक्ष्यों का समायोजन करते हुए आगामी वर्ष हेतु प्रदत्त कक्षावार नामांकन लक्ष्यों की प्राप्ति हेतु ठोस कार्य योजना बनाई जाकर समस्त स्टाफ को नामांकन के व्यक्तिगत लक्ष्य आवंटित किया जाना सुनिश्चित किया जायेगा। संस्था प्रधान से अपेक्षा की जाती है कि अपेक्षित नामांकन लक्ष्य की प्राप्ति तक अपने विद्यालय के समस्त स्टाफ के साथ प्रतिदिन समीक्षा करें ताकि आवंटित लक्ष्य शत-प्रतिशत अर्जित हो सके। नामांकन लक्ष्य पूर्ति/प्रवेशोत्सव के पश्चात् संस्था प्रधान स्टाफ के साथ मासिक समीक्षा कर सुनिश्चित करेंगे कि प्रवेश किये गये नामांकित बच्चे विद्यालय से ड्रॉप-आउट तो नहीं हो रहे हैं। एक बार प्रवेश के पश्चात् नियमित रूप से तीन माह तक अधिक देखरेख व प्रभावी पर्यवेक्षण से ड्रॉप - आउट की दर में प्रभावी कमी लाई जा सकती है। ड्रॉप-आउट से संबंधित बच्चों के अभिभावकों से निरन्तर समन्वय व संपर्क से भी ठहराव में सुधार हो सकेगा।
- जिला शिक्षा अधिकारी स्तर - जिला शिक्षा अधिकारी अपने कार्यालय में शैक्षिक प्रकोष्ठ अधिकारी को नामांकन लक्ष्य प्राप्ति हेतु नॉडल अधिकारी नियुक्ति कर प्रतिदिन प्रगति रिपोर्ट के साथ विद्यालयवार प्राप्त प्रगति प्रतिवेदन की साप्ताहिक समीक्षा करेंगे। शैक्षिक प्रकोष्ठ अधिकारी प्रतिदिन समीक्षा करने के लिये उत्तरदायी होंगे। जिन विद्यालयों में नामांकन लक्ष्यों की पूर्ति नहीं हो पा रही है, वहां जिला शिक्षा अधिकारी स्वयं जाकर उस संबंधित क्षेत्र के जन प्रतिनिधियों, प्रशासनिक अधिकारियों एवं अन्य स्वयं सहायता समूहों से संपर्क कर उस क्षेत्र के नामांकन के लक्ष्य की पूर्ति करवाने में सहयोग प्रदान करेंगे।
- उप निदेशक स्तर - उप निदेशक (मण्डल अधिकारी) अपने अधीनस्थ जिलों का प्रभावी प्रबोधन करने हेतु अपने कार्यालय में पदस्थापित सहायक निदेशक (शैक्षिक) को नॉडल अधिकारी नियुक्त कर साप्ताहिक नामांकन संबंधी लक्ष्य की जानकारी अपने अधीनस्थ जिलों से प्राप्त कर समीक्षा करेंगे। जिन जिलों में नामांकन उपलब्धि लक्ष्य से कम अर्जित हो रही है, उन जिलों का भ्रमण कर जिला शिक्षा अधिकारी, शैक्षिक प्रकोष्ठ अधिकारी से नियमित संपर्क में रह कर नामांकन अर्जन की दिशा में आ रही कठिनाईयों एवं समस्याओं का निराकरण करने हेतु निरन्तर सम्बलन प्रदान करेंगे।
- निदेशालय स्तर : निदेशालय स्तर पर उप निदेशक (सांख्यिकी) पाक्षिक समय अन्तराल से गत परखाड़े के नामांकन लक्ष्य की समीक्षा हेतु जिलेवार रिपोर्ट प्राप्त कर उप निदेशक (माध्यमिक) से समन्वय कर प्रभावी समीक्षा करेंगे। मौजूदा वर्ष के नामांकन लक्ष्यों की समीक्षा से यह तथ्य उभर कर सामने आया है कक्षा 1 से 5 में नामांकन वृद्धि अपेक्षानुरूप नहीं रही है। इस वर्ष समन्वित विद्यालयों में कक्षा 1 से 5 में SIQE के क्रियान्वयन से प्राथमिक स्तर पर गुणात्मक शिक्षा की उपलब्धता सुनिश्चित हुई है। उक्तानुरूप उक्त कक्षाओं में नामांकन


लक्ष्य अर्जन हेतु उप निदेशक (समाज शिक्षा) द्वारा उप निदेशक (सांख्यिकी) से आवश्यक समन्वय कर प्राथमिक कक्षाओं में नामांकन को विशेष रूप से मॉनिटर किया जायेगा ।

- **पुरस्कार एवं अनुशासनात्मक कार्यवाही** :- संस्था प्रधान/अध्यापक द्वारा अपने विद्यालय के नामांकन लक्ष्य को पूरा करने /अधिक लक्ष्य प्राप्त करने पर संस्था प्रधान द्वारा अध्यापकों एवं जिला शिक्षा अधिकारी स्तर पर संस्था प्रधानों को जिला स्तर पर पुरस्कृत किए जाने का प्रावधान किया गया है। जो संस्था प्रधान/अध्यापक नामांकन के लक्ष्य को पूरा नहीं करेंगे, उनके विरुद्ध विभाग द्वारा जारी परिपत्र क्रमांक : शिविरा /माध्य /निप्र/ डी-1 /2101 /II/99-2000/53005, दिनांक : 07.05.2015 के प्रावधानान्तर्गत अनुशासनात्मक कार्यवाही अमल में लाई जायेगी।


(बी.एल.स्वर्णकार)
आई.ए.एस.
निदेशक
माध्यमिक शिक्षा,
राजस्थान, बीकानेर

प्रतिलिपि-निम्नांकित को सूचनार्थ एवं आवश्यक कार्यवाही हेतु :-

- 1 शासन उप सचिव-प्रथम, शिक्षा (ग्रुप-1) विभाग, राजस्थान, जयपुर।
- 2 निजी सचिव, निदेशक, प्रारम्भिक शिक्षा, राजस्थान, बीकानेर ।
- 3 उपनिदेशक (सांख्यिकी), कार्यालय हाजा ।
- 4 उपनिदेशक (समाज शिक्षा), कार्यालय हाजा ।
- 5 समस्त उपनिदेशक, माध्यमिक शिक्षा को प्रभावी पर्यवेक्षण एवं प्रबोधन करते हुए पालना सुनिश्चित किए जाने हेतु ।
- 6 सिस्टम एनालिस्ट, कम्प्यूटर अनुभाग, कार्यालय हाजा को विभागीय वेबसाईट पर अपलोड एवं समस्त राजकीय माध्यमिक एवं उच्च माध्यमिक विद्यालयों के ई-मेल पते पर प्रेषित करने हेतु ।
- 7 वरिष्ठ सम्पादक "शिविरा", प्रकाशन अनुभाग, कार्यालय हाजा को आगामी अंक में प्रकाशनार्थ ।
- 8 स्टाफ ऑफिसर, निजी अनुभाग (निदेशक महोदय), कार्यालय हाजा ।
- 9 रक्षित पत्रावली।


उप निदेशक (माध्यमिक)
माध्यमिक शिक्षा, राजस्थान,
बीकानेर ।



सत्यमेव जयते

बी.एल. स्वर्णकार
आईएस

निदेशक

माध्यमिक शिक्षा, राजस्थान

बीकानेर-334001

☎ 0151-2522238 (का.) 2200222 (नि.)

फैक्स: 0151-2201881

E-mail : commsecedu@yahoo.com

अर्द्धशारकीय पत्रांक शिविरा-माध्य/मा-स/22492/प्रवेशोत्सव/
2016-17/169 दिनांक: 22.3.16

प्रिय संस्था प्रधान

निदेशालय माध्यमिक शिक्षा द्वारा सत्र 2016-17 में सभी कक्षाओं (कक्षा 1 से 12) में नामांकन वृद्धि करने हेतु प्रवेशोत्सव के आयोजन के संबंध में विस्तृत दिशा निर्देश पत्र क्रमांक शिविरा-माध्य/मा-स/22492/प्रवेशोत्सव/ 2016-17/169 दिनांक 18/3/2016 द्वारा जारी किये गये हैं। पत्र को प्रति विभागीय वेबसाइट www.rajshiksha.gov.in पर उपलब्ध है।

उपर्युक्त संदर्भ में निदेशालय माध्यमिक शिक्षा के पत्र क्रमांक शिविरा/माध्य/ निप्र/डी-1/ 2101/II/99-2000/53005/दिनांक 07/05/2015 द्वारा परीक्षा परिणाम एवं नामांकन की समीक्षा के मानदण्ड भी निर्धारित किये गये हैं। इसके साथ-साथ माध्यमिक शिक्षा विभाग के अन्तर्गत संचालित प्रत्येक विद्यालय में सत्र 2017-18 तक आदर्श नामांकन (कक्षा 1 से 5 में 150, कक्षा 6 से 8 में 105, कक्षा 9 से 10 में 100 एवं कक्षा 11 से 12 में प्रति संकाय 100) सुनिश्चित करने के लिए विद्यालयवार एवं कक्षा समूह वार सत्र 2015-16, 2016-17 एवं 2017-18 हेतु लक्ष्य निर्धारित किये गये थे। निदेशालय द्वारा जारी दिशा-निर्देश एवं विद्यालयवार लक्ष्य विभागीय वेबसाइट www.rajshiksha.gov.in पर उपलब्ध हैं।

वर्ष 2015-16 में विद्यालय में नामांकित विद्यार्थियों की शाला दर्पण ऑन लाइन पोर्टल पर प्रपत्र 5 को लॉक कर विद्यार्थियों की विस्तृत सूचना प्रपत्र 9 में फीडिंग की कार्यवाही आप द्वारा दिनांक 31-3-2016 तक पूर्ण की जानी है। प्रपत्र 5 को लॉक करने के पश्चात विद्यार्थियों की टी.सी. (स्थानान्तरण प्रमाणपत्र) जारी करने, नवीन प्रवेश पर नामांकन तथा आगामी कक्षा में कक्षा-उन्नयन की कार्यवाही भी शाला दर्पण पोर्टल के माध्यम से ही की जावेगी। नामांकन के लक्ष्य की उपलब्धि के संदर्भ में शाला दर्पण ऑन लाइन पोर्टल पर फीड की गयी विद्यार्थियों की सूचना को ही प्रमाणित सूचना माना जावेगा। जिन विद्यालयों द्वारा वर्ष 2015-16 हेतु निर्धारित नामांकन लक्ष्य के अनुसार उपलब्धि हासिल नहीं की है, उन विद्यालयों द्वारा वर्ष 2016-17 में बढ़े हुए लक्ष्य के अनुसार उपलब्धि सुनिश्चित की जावे।

अतः आप विद्यालय में कार्यरत समस्त शिक्षकों, विद्यालय विकास एवं प्रबंधन समिति के सदस्यों एवं जनप्रतिनिधिगण का सहयोग लेते हुए सत्र 2016-17 हेतु आपके विद्यालय को कक्षावार आवंटित लक्ष्यों के अनुसार नामांकन उपलब्धि प्राप्त किया जाना सुनिश्चित करें। आपका यह प्रयास होना चाहिए कि आपके विद्यालय में कक्षावार लक्षित आदर्श नामांकन की उपलब्धि इसी सत्र में प्राप्त हो जावे।

सदमावी


(बी.एल.स्वर्णकार)

प्रधानाचार्य/प्रधानाध्यापक

राउमावि/राबाउमावि/रामावि/राबामावि